

# තහංචි මැදිදෙනි .....

සුනන්ද දේශප්‍රිය

## දෙල්ගොඩ ඝාතනය සහ ඉන් පසු.....

මිගහවත්ත දෙල්ගොඩ මුල්පවුලක්ම මරා දැමීමේ බිහිසුණු බේදවාචකය අපට ඉක්මනින්ම අමතක වනවා ඇත. ඝාතනයේ එදිනෙදා සංසිද්ධියක් බවට පත්ව විපතට පත් වූවන් වෙනුවෙන් උණාන කඳුළු විශැලි යනු ඇත.

තවමත් අසාධ්‍ය තත්ත්වයෙන් පීවත්වන දැරියට පමුණුවන ලද වධ නිංසාවන්ගෙන් මෙන්ම ළදරුවන් පවා කපා කොටා මරා දැමීමෙන් පෙන්නුම් කරන සාහාසිකත්වය තරමටම අපේ සමාජය දක්වන ඊට ප්‍රතික්‍රියාව ද බිය ජනක ය.

ප්‍රතිචාරය ද ප්‍රවන්ධත්වයම විය. අවට නිවෙස් පහක් ගිනි තබා විනාශ කෙරුණි. ඒ දරුපවුල් ඊට සම්බන්ධ නැත්ද කියා අප දන්නේ නැත. නමුත් දඩුවම දී නමාර ය. දෙවැනි ප්‍රතිචාරය වශයෙන් අපි මෙම සිදුවීම් දෙකම අමතක කර දමමු.

ගම්මුන් හැර අපි කිසිවකු ඒ සාහසික අපරාධය හෙළා දැකීමට අවමගුළුට නොගියෙමු. මිහිදන් කරැනු ස්ථානයෙහි මල් ඉත්තක් තැබීමටත් අප කිසිවකු ගියේ නැත. හුල්ලා නිකං සිටියෙමු.

පසුගිය දිනෙක ඇමෙරිකාවෙහි සරසවියක සහෝදර ශිෂ්‍ය ශිෂ්‍යාවන් 30 දෙනෙකු පමණ වෙඩි වරුසාවක් එල්ල කොට මරා දැමූනු සිදුවීම මතක ද? එසේ වෙඩි තැබූ කොරියානු ජාතික ශිෂ්‍යාගේ පවුලේ උදවියට කවර හෝ කරදරයක් වී දැයි ඔබට අසන්නට ලැබුණි ද? අප රටෙහි එවැනි ඝාතනයක් වී නම් පවුලේ උදවියට කුමක් වනු ඇත්ද?

එමෙන්ම පීවිතයේ වටිනාකම සිහි කරමින් ඒ අවමගුළු මලින් පිරි ගියේ ය.

අප රටෙහි දැන් මෙවැනි බිය ජනක මිනිස් ඝාතන සාමාන්‍ය දෙයක් බවට පත් ව ඇති තරම් ය. හදුනා නොගන්නා පුලුස්සා දමන ලද මළ සිරුරු හමුවීම ද සාමාන්‍ය දෙයක් තරම් ය. එසේ බොහෝ විට පුලුස්සා මරා දැමෙන්නේ දෙමළ තරුණ පිරිස් නිසා සිංහළ සමාජය ඒ ගැන එතරම් තැකීමක් කරන්නේ නැත. අනුරාධපුරයේ හතරයි, අවිස්සාවේල්ලේ හතරයි, වත්තල හතරයි කියා ගනන් කරනවා හැර සුසුමක් වත් පිට නොවන තරම් ය.

දරුණු අපරාධයන් සම්බන්ධයෙන් සැකකරුවන් බව කියන පිරිස් පොලිස් වෙඩි පහරින් මරා දැමීම ද ඒ තරමටම සාමාන්‍ය දෙයකි. එසේ මරා දැමෙන්නේ පාතාලයින් යැයි කියන නිසා ඒ ගැන ද සිංහල සමාජය එතරම් තැකීමක් කරන්නේ නැත.

පොලිස් වෙඩි පහරින් කොතරම් පාතාලයින් මරා දැමූන ද පාතාලය අවසන් නැත. තතුදත් ජනමාධ්‍යවේදීන් කියන්නේ පාතාල නායකයින් වූ නාවල නිහාල් මෙන්ම ප්‍රින්ස් මරා දැමීම පිටුපස රාජ්‍ය ඝාතක කණ්ඩායම් සිටින බව යි. එසේ වෙතත් කප්පම් ගැනීම පිහිස කැරෙන පැහැර ගැනීම් දැන් විලාසිතාවක් ලෙසින් දිගටම කැරෙයි.

මේ සියල්ල සිදුවන්නේ හන්දියක් හන්දියක් ගානේ තරඟයට බුදු පිළීම ඉඳි කැරෙන සමාජයක ය. සියළු රූපවාහිනී නාලිකා මෙන්ම ගුවන් විදුලි නාලිකා ද කිසි දිනෙක නොවූ තරමට බෞද්ධ භික්ෂූන් වැඩමවා ආගම ධර්මය දේශනා කරන යුගයක ය. කවරදාකවත් නොවූ පරිදි

දැන ලක්ෂයේ පිවිටි මල් පූජා මෙන්ම දහස් ගණනින් සාදකාර ලබන ජනප්‍රිය බෞද්ධ භික්ෂුන් විසින් ගමන් ගම දහම් අලංකාර දේශනා පැවැත්වෙන සමයක ය.

(ඒ තරමටම නැතත් කෝවිල් ද පල්ලි ද දේවස්ථාන ද දේව ප්‍රතිමා ද දේව මෙහෙයන් ද වැඩි වැඩියෙන් දැක්ක හැකි ය)

පසුගිය මාස හතර තුළ යාපනයේ පමණක් අතුරුදහන් වූ පිරිස 60 දෙනෙකි. උතුරු නැගෙනහිර සාමාන්‍ය සිවිල් වැසියකු මරා නොදැමෙන දවසක් නැත. සිංහල පුවත්පත් එම මරණ හෝ අතුරු දහන් වීම් හෝ වාර්තා කරන්නේ නැත. අපට අසන්නට ලැබෙන්නේ යුද හමුදාව විසින් පසුගිය මාස හතර තුළ එල්ටීටී කැරලිකරුවන් 541 දෙනෙකු මරා දැමූ අතර යුද හමුදාවේ 44 දෙනෙකු ඒ සඳහා දිවි පිදූ බව යි. මෙම මාස හතර තුළ අතුරුදහන් වූ හෝ මිය ගිය සිවිල් වැසියන් ගැන එම වාර්තාවන්හි සඳහන් වන්නේ නැත.

(එල්ටීටීට් ය ද දෙමළ ජනයාට ස්වකීය ජනමාධ්‍ය හරහා එවැනිම කතාන්තරයක් කියනවා ඇත).

අප ජීවත්වන්නේ අරමුණු දිනා ගැනීම පිනිස ඝාතනය සාධාරණ කරන සමාජයක ය. මිනිස් ජීවිතයේ වටිනාකමට අප අතර වූ පිලිගැනීම අද නැත. අපේ සමාජයේ අනුන් ඉවසීම සහ සාමකාමී මාර්ග කෙරෙහි විශ්වාසය තැබීම වෙනුවට බලහත්කාරය සහ ප්‍රචන්ඩත්වය ජය ගනිමින් තිබේ. මගේ අදහස නම් ඊට ප්‍රධාන හේතුව විසිපස් වසරක් ඇදී යන ජනවාර්ගික යුද්ධය බව ය.

යුද්ධයට හේතු වූයේ මෙරට දෙමළ ජනයා මත පටවන ලද අසමානත්වය හා බැඳුණු ප්‍රචන්ඩත්වය යි. ඊට ප්‍රතිචාරයක් වශයෙන් නැගුණු දෙමළ සන්නද්ධ ව්‍යාපාරය ප්‍රචන්ඩත්වයේ විශම වක්‍රයකට උපත දුන්නේ ය. දැන් සමස්ත රටම, සෑම ජන ප්‍රජාවක්ම අසුව සිටින්නේ එම ප්‍රචන්ඩත්වයේ විසරු මිලිටරිකරණයට ය.

නොබල් න්‍යාගලාහි ඉන්දියානු ජාතික විද්වතකු වන අමර්තසා සෙන් පසුගිය දිනෙක කියා තිබූ පරිදි ශ්‍රී ලංකාව අද සිටින විනාශ මුඛයට ඇද වැටුණේ සුලුතරය මත පැට වූ බහුතරයේ බලහත්කාර පාලනය නිසා ය. බහුවාර්ගිකත්වය වෙනුවට සිංහල සහ බෞද්ධ ආධිපත්‍ය පැටවීම ඊට හේතුව යැයි ඔහු සඳහන් කළේ ය. (සමහර විට මනාවාර්ත අමර්තසා සෙන් කොටි සහායකයකු ලෙස හෙට අනිද්දා හංවඩු ගැසිසමට ද ඉඩ තිබේ).

අද අපට මෙම ගැටලුවට විසඳුමක් නැත. දකුණේ සිංහල ජනප්‍රිය ආණ්ඩුවක් තිබේ. එය ජනවාර්ගික ගැටුමක් ඇතැයි පිළි ගන්නේ නැත. ඊට අනුව මේ වනාහි ත්‍රස්තවාදී ප්‍රශ්නයක් පමණි. ත්‍රස්තවාදයට විසඳුම ත්‍රස්තවාදය ද ඇතුළත් යුද්ධය බව මහින්ද රාජපක්ෂ ආණ්ඩුව විශ්වාස කරයි.

මහින්ද රාජපක්ෂ නායකත්වය සඳහා පාක්ෂික සමුළුවට ඉදිරිපත් කළ ඊනියා දේශපාලන යෝජනාවලිය සියදිවි නසා ගැනීමක් යැයි කියා සිටියේ ස්ථිරසාර එල්ටීටීට් විරෝධී ස්ථාවරයක් ගන්නා විශ්ලේෂිකාවක වන තිසරණි ගුණසේකර ය. මහින්ද රාජපක්ෂ ආණ්ඩුවට සහාය දැක් වූ ජේරාදෙණි සරසවියේ සුමනසිරි ලියනගේ කියා සිටියේ එය විගඩුමක් බව යි.

මහින්ද රාජපක්ෂ ආණ්ඩුවට සහාය දෙන ආනන්ද සංගර්ගේ සිට කරුණා පාර්ශවය දක්වා වන විවිධාකාර දෙමළ පක්ෂ සහ සංවිධාන මෙම යෝජනාව හෙළා දැටුවේ ය. එම විවේචනයන්ට සවන් දෙනු වෙනුවට අන්තිමේ දී ශ්‍රී ලංකාවේ ජීවත්වන්නේ සිංහල ජාතිය පමණක් යැයි කියන හෙළ උරුමයට සවන් දී එම යෝජනාවලිය තවදුරටත් දියාරු කිරීමට මහින්ද රාජපක්ෂ නායකත්වය කටයුතු කළේ ය.

එල්ටීටීඊයට මෙන්ම මෙම ආණ්ඩුවට ද යුද්ධය හැර වෙනත් විසඳුමකට එලඹීමේ හැකියාවක් සහ දැක්මක් නැත. ඒ යුද්ධය විසින් උත්කර්ෂයට නංවනු ඇත්තේ මනුෂ්‍ය ඝාතනය මිස මිනිස් ජීවිතය නොවේ.

නිමි.